

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ವಿಸಾವೊ ಆಯ್ತಾರ್ 25, ಆಗೊಸ್ತ್ 2019

---

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಏಕ್ ಕುಟಮ್ ಜಾವ್ನ್ ಜೆಜುಚ್ಯಾ ಬಲಿದಾನಾಂತ್ ವಾಂಟೆಲಿ.  
ಜಾಂವ್ಚಾಕ್ ಆಮಿ ಜಮ್ಲ್ಯಾಂವ್, ಆಯ್ಚಿ ದೇವ್ ಸ್ತುತಿ ಅಶೀರ್  
ದಾರ್ವಾಟ್ಯಾಂತ್ಲ್ಯಾನ್ ಚವೊನ್ ಸರ್ಗಿಂಚೆಂ ಸುಖ್ ಜೊಡುಂಕ್  
ಉಲೊ ದಿತಾ.

ಸರ್ಗ್ ಜೊಡುಂಕ್ ಸುಲಭಾಯೆಚ್ಯೊ ವಾಟೊ ನಾಂತ್: ಬಗಾರ್  
ಜೆಜುನ್ ಚಲ್ಲ್ಲಿ; ಕಷ್ಟಾಂಚಿ ವಾಟ್.

ಕಷ್ಟಾಂವಿಣೆಂ ಸುಖ್, ಸಂತೊಸ್, ಫಳ್ ನಾ. ಹೆಂ ಮತಿಂತ್  
ಧರುನ್ ಆವ್ಚೊ ಅತ್ಮೊ ಬಚಾವ್ ಜಾವ್ನ್ ಸರ್ಗಿಂಚೆಂ ಸುಖ್  
ಜೊಡ್ಚಾಕ್ ಹ್ಯಾ ಮಿಸಾ ವೆಳಿಂ ಕುರ್ಪಾ ಮಾಗ್ಯಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ ಅಶೀರ್ ವಾಟೆಂತ್ಲ್ಯಾನ್ ಚಮ್ಕೊನ್ ಪವಿತ್ರ ಸಭೆಕ್ ದೇಖ್ ಜಾಯ್ತಿಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

## ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಸಾಮಾಜಿಕ್ ಆನಿ ರಾಜಕೀಯ್ ಮುಖೆಲ್ಯಾಂನಿ ಲೋಕಾಚ್ಯಾ ಬರೆಪಣಾ ಖಾತಿರ್ ವಾವ್ರಂಕ್ ನಿಸ್ವಾರ್ಥಿ ಮನ್ ತಾಂಚೆ ಥಂಯ್ ರಚ್ ಮ್ಹಣ್ ಮಾಗ್ತಾಂವ್.

3. ದೇಶಾಚೆಂ ರಕ್ಷಣ್ ಕರ್ಚಾ ಸರ್ವ್ ಆಮ್ಚಾ ಸೈನಿಕಾಂಕ್ ತುಂ ರಾಕ್ ಆನಿ ಸಾಂಬಾಳ್ ಮ್ಹಣ್ ಮಾಗ್ತಾಂವ್.

4. ಪಿಡೆಸ್ತಾಂಕ್ ಆನಿ ಪ್ರಾಯ್ವಂತಾಂಕ್ ತಶೆಂಚ್ ಕಷ್ಟತೆಲ್ಯಾಂಕ್ ತುಜೊ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಯುವಜಣಾಂಕ್ ಸಮರ್ಪಿಲ್ಲ್ಯಾ ಹ್ಯಾ ವರ್ಸಾ ಸರ್ವ್ ಯುವಜಣಾಂನಿ ಪವಿತ್ರ ಸಭೆಚೊ ಮೋಗ್ ಭೋಗುನ್, ತುಜ್ಯಾ ಪುತಾಚ್ಯಾ ಶೆಗುಣಾಂನಿ ಜಿಯೆಂವ್ಕ್ ಉಜ್ವಾಡ್ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ಅಶೀರ್ ವಾಟೆಂತ್ಲ್ಯಾನ್ ಚಮ್ಕೊನ್ ಸರ್ಗಿಂ ರಾಜಾಚೆ ಆಶೆನ್ ಜಿಯೆಂವ್ಕ್ ಹ್ಯಾ ಎವ್ಕರಿಸ್ತಾಥಾವ್ನ್ ಬಳ್ ಲಾಭಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ವಿಸಾವೊ ಆಯ್ತಾರ್ 25, ಆಗೊಸ್ತ್ 2019

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರಾವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಹಾಂವ್ ತಾಂಚಿಂ ಕೃತ್ಯಾಂ ಆನಿ ತಾಂಚಿಂ ಚಿಂತ್ನಾಂ ಜಾಣಾಂ, ಆನಿ ಸರ್ವ್ ಭಾಸಾಂಚ್ಯಾ ರಾಷ್ಟ್ರಾಂಕ್ ಎಕ್ಟಾಂಯ್ ಕರುಂಕ್ ಹಾಂವ್ ಯೆತಾಂ. ತಿಂ ಯೆತಲಿಂ ಆನಿ ಮ್ಹಜಿ ಮಹಿಮಾ ದೆಕ್ತಲಿಂ. ಹಾಂವ್ ತಾಂಕಾಂ ಏಕ್ ಖುಣಾ ದಿತಲೊಂ ಆನಿ ತಾಂಚೆ ಮಧೆಂ ಜಿವಂತ್ ಉರ್ಲ್ಯಾಂತ್ ತಾಂತ್ಲ್ಯಾ ಥೊಡ್ಯಾಂಕ್, ತಾರ್ಶಿಶ್, ಪೂಟ್, ಲೂದ್, ಮೇಶೆಕ್, ತೂಬಲ್ ಆನಿ ಜಾವಾನ್ - ಹ್ಯಾ ರಾಷ್ಟ್ರಾಂನಿ ಆನಿ ಮ್ಹಜೆ ವಿಶಿಂ ಕೆದಿಂಚ್ ಆಯ್ಕುಂಕ್ ನಾ ಆನಿ ಮ್ಹಜೆಂ ಮೈಭವ್ ಪಳೆಂವ್ಕ್ ನಾ ತ್ಯಾ ದ್ವಿಪಾಂನಿ ಧಾಡ್ತಲೊಂ; ತಿಂ ಮ್ಹಜಿ ಮಹಿಮಾ ರಾಷ್ಟ್ರಾಂಕ್ ಪರ್ಗಟ್ ಕರ್ತಲಿಂ. ಜಶೆಂ ಇಸ್ರಾಯೆಲ್ ಪರ್ಜಾ ನಿತಳ್ ಆಯ್ಲಾನಾಂನಿ ಫಾಲುನ್ ಅನ್ಬಲಿ ಸರ್ವೆಸ್ಪರಾಚ್ಯಾ ಮಂದಿರಾಂತ್ ಹಾಡ್ತಾ, ಮ್ಹಣ್ತಾ ಸರ್ವೆಸ್ಪರ್, ತಶೆಂ ತಿಂ ಸಗ್ಳ್ಯಾ ರಾಷ್ಟ್ರಾಂತ್ಲಿಂ ತುಮ್ಚ್ಯಾಂ ಭಾವಾಂಭಯ್ಣಿಂಕ್ ಘೊಡ್ಯಾಂಚೆರ್, ರಥಾಂಚೆರ್, ಫಾಲ್ಪ್ಯಾಂಚೆರ್, ಕಚ್ರಾಂಚೆರ್ ಆನಿ ಕರ್ಯಾಂಚೆರ್ ಬಸೊವ್ನ್ ಜೆರುಸಾಲೆಮಾಂತ್ ಆಸ್ಲಲ್ಯಾ ಮ್ಹಜ್ಯಾ ಪವಿತ್ರ ದೊಂಗ್ರಾರ್ ಹಾಡ್ತಲಿಂ. ತಾಂಚೆ ಮಧ್ಲ್ಯಾ ಥೊಡ್ಯಾಂಕ್ ಹಾಂವ್ ಯಾಜಕ್ ಆನಿ ಲೆವಿತ್ ಜಾಂವ್ಚ್ಯಾಕ್ ವಿಂಚ್ತಲೊಂ.

ದೆವಾಚೆಂ ಉತರ್ ಹೆಂ

ಕೀರ್ತನ

ಸಗ್ಭ್ಯ ಸಂಸಾರಾರ್ ವಚುನ್ ಶುಭ್‌ವಾರ್ಥಾ ಪರ್ಗಟ್ ಕರಾ

ಸರ್ವೇಸ್ಪರಾಕ್ ವಾಖಾಣಾ, ಸರ್ವ್ ಲೋಕಾನೋ,

ತಾಕಾ ನಾಂವಡಾ, ಸರ್ವ್ ಜನಾಂಗಾನೋ

ಬಲ್ವಂತ್ ತಾಚೊ ಮೋಗ್ ಆಮ್ಚ್ಯಾ ಥಂಯ್,

ಸಾಸ್ಣಾಕ್ ವಿಶ್ವಾಸಿ ಆಮ್ಚೊ ದೇವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ವ್ಯ ಕಾಳಾಚೊ ವಿಸಾವೊ ಆಯ್ತಾರ್ 25, ಆಗೊಸ್ತ್ 2019

ದುಸ್ರೆಂ ವಾಚಪ್

ಹೆಬ್ರೆವಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಭಾವಾ ಭಯ್ಣಿಂನೊ,

ಆಪ್ಲೆ ಪೂತ್‌ಕಶೆ ದೆವಾನ್ ತುಮ್ಮೇಲಾಗಿಂ ಉಲಯ್ಲಲಿಂ ಉತ್ತೇಜನಾಚಿಂ  
ಉತ್ರಾಂ ತುಮಿ ವಿಸರ್ಲ್ಯಾತ್‌ವೆ?

“ಮ್ಹಜ್ಯಾ ಪುತಾ, ಸರ್ವೆಸ್ಪರ್ ತುಕಾ ತಿದ್ವಿತಾನಾ ತಾಕಾ ಚೀತ್ ದಿಂವ್ಕ್  
ಚುಕನಾಕಾ, ತೊ ತುಕಾ ಒಷ್ಟಾಯ್ತಾನಾ ತುಜೆಂ ಧೈರ್ ಸಾಂಡಿನಾಕಾ. ಕಿತ್ಯಾಕ್  
ಜಾಂಚೊ ಸರ್ವೆಸ್ಪರ್ ಮೋಗ್ ಕರ್ತಾ ತಾಂಕಾಂ ತೊ ಶಿಕ್ವಾ ಲಾಯ್ತಾ, ಆನಿ ಜಾಕಾ  
ಆಪ್ಲೊ ಪೂತ್ ಮ್ಹಣ್ ಲೆಖ್ತಾ ತಾಕಾ ನೀಟ್ ವಾಟೀಕ್ ಹಾಡ್ತಾ.”

ಕಷ್ಟ್ ತುಮ್ಮಾ ತರ್ಬೆತ್ಪಣಾಚೊ ವಾಂಟೊ ಮ್ಹಣ್ಣೆತ್; ದೇವ್ ತುಮ್ಮಾಂ  
ಆಪ್ಲ್ಯಾ ಬರ್ಗ್ಯಾಂಬರಿಚ್ ಲೆಖ್ತಾ. ಆಪ್ಲ್ಯಾ ಬಾಪಾಯ್ಚೆ ಮಾರ್ ಖಾಯ್ನಾಸ್ತಾನಾ  
ಸಮ ವಾಟೀಕ್ ಆಯ್‌ಲೊ ಪೂತ್ ಕೊಣ್?

ಶಿಕ್ವಾ ದಿಲ್ಲ್ಯಾ ವೆಳಾರ್, ತಿ ದುಖಾಕ್ ಕಾರಣ್ ಜಾತಾ ಶಿವಾಯ್  
ಸಂತೊಸಾಕ್ ಕಾರಣ್ ಜಾಯ್; ಪುಣ್ ಉಪ್ರಾಂತ್, ಶಿಸ್ತೆನ್ ತರ್ಬೆತ್  
ಜಾಲ್ಲ್ಯಾಂಕ್ ತಿ ಸಮಾಧಾನಾಚೆಂ ಆನಿ ನಿತಿಚೆಂ ಫಳಾಭರಿತ್ ಜಿವಿತ್ ಜೊಡ್ನ್  
ದಿತಾ. ಹ್ಯಾ ಪಾಸತ್ ಪುರೊ ಜಾವ್ನ್ ಗಳಾತ್ ತೆ ತುಮ್ಮೆ ಹಾತ್ ಉಬಾರ್ನ್ ಧರಾ  
ಆನಿ ಕಾಂಪ್ರಾತ್ ತೆ ತುಮ್ಮೆ ಪಾಂಯ್ ಥಿರ್ ಸಾಂಬಾಳಾ. ತುಮಿ ಚಮ್ಕತಾತ್ ತಿ  
ವಾಟ್ ನೀಟ್ ಕರಾ. ಅಶೆಂ ತುಮ್ಮೆ ಮೊಡ್ಕರ್ ಪಾಂಯ್ ಆಡ್ ಪಡನಾ ಜಾಂವ್;  
ಬಗರ್ ತೆ ಸಾಪ್ ಗೂಣ್ ಜಾಂವ್.

ದೆವಾಚೆಂ ಉತರ್ ಹೆಂ

## ಶುಭ್‌ವಾರ್ತಾ

ಲುಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜೆಜು ಶಹರಾಂ ಆನಿ ಹಳ್ಳಾಂನಿ ಶಿಕಯ್ತಾ ಜೆರುಜಲೆಮಾಚಿ ವಾಟ್ ಧರ್ನ್ ಗೆಲೊ. ತವಳ್ ಕೊಣ್‌ಎಕ್ಲಾನ್ ತಾಚೇಲಾಗಿಂ ವಿಚಾರ್ಲೆಂ: “ಸೊಮಿಯಾ, ಬಚಾವ್ ಜಾತಲಿಂ ತಿಂ ಥೊಡಿಂಚ್‌ಮೂ?” ಜೆಜು ತಾಂಕಾಂ ಸಾಂಗಿಲಾಗ್ಲೊ: “ಅಶೀರ್ ದಾರ್ವಟ್ವಾಂತ್ಲಾನ್ ಭಿತರ್ ಸರುಂಕ್ ಹರ್ ಪ್ರಯತ್ನ್ ಕರಾ. ಕಿತ್ಯಾಕ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಜಾಯ್ತಿಂ ಜಣಾಂ ಭಿತರ್ ಸರುಂಕ್ ಸೊಧ್ತಲಿಂ, ಪುಣ್ ತಾಂಚ್ಯಾನ್ ಜಾವ್ಚೆನಾ. ಏಕ್ ಪಾವ್ಟಿಂ ಘರೊ ಧನಿ ಉತುನ್ ದಾರಾಕ್ ಖಿಳ್ ಫಾಲ್ಯಾ ಉಪ್ರಾಂತ್ ತುಮಿ ಭಾಯ್ರ್ ರಾವುನ್ ಬಡೊಂವ್ಕ್ ಸುರು ಕರ್ತಲ್ಯಾತ್ ಆನಿ ‘ಸೊಮಿಯಾ, ಆಮ್ಕಾಂ ದಾರ್ ಉಗ್ತೆಂ ಕರ್’ ಮ್ಹಣ್ತಲ್ಯಾತ್. ಪುಣ್ ತೊ ತುಮ್ಕಾಂ ಜಾಪ್ ದೀವ್ನ್ ಸಾಂಗ್ತಲೊ: ‘ತುಮಿ ಕೊಣ್ ಆನಿ ಖಿಂಯ್ಚಿಂ ತೆಂ ಹಾಂವ್ ನೆಣಾಂ. ತೆದ್ವಾಂ ತುಮಿ ಮ್ಹಣ್ತಲ್ಯಾತ್: ‘ಆಮಿ ತುಜೇಚ್ ಮುಖಾರ್ ಖಾವ್ನ್ ಪಿಯೆವ್ನ್ ಆಸ್‌ಲ್ಲಾಂವ್ ಆನಿ ಆಮ್ಚ್ಯಾ ಬಿದಿಂನಿ ತುವೆಂಚ್ ಶಿಕಯ್ಲಾಂಯ್. ಪುಣ್ ತೊ ತುಮ್ಕಾಂ ಪರ್ತ್ಯಾನ್ ಸಾಂಗ್ತಲೊ: ‘ತುಮಿ ಖಿಂಯ್ಚಿಂ ತಿಂ ಹಾಂವ್ ನೆಣಾಂ. ಖೊಟೆಪಣ ಆಧಾರ್ತಲ್ಯಾಂನೊ, ಚಲಾ ತುಮಿ ಸಮೇಸ್ತ್ ಮ್ಹಜೇ ಸರ್ಶಿಲಿಂ!’ ಅಬ್ರಾಹಾಮ್, ಇಸಾಕ್, ಜಾಕೊಬ್ ಆನಿ ಹೆರ್ ಸರ್ವ್ ಪ್ರವಾದಿ ದೆವಾಚ್ಯಾ ರಾಜ್ಯಾಂತ್ ಆಸ್ಲಲೆ ಆನಿ ತುಮ್ಕಾಂ ಭಾಯ್ರ್ ಫಾಲ್ಲಿಂ ಪಳೆತಚ್, ತುಮಿ ಥಂಯ್ ರುದನ್ ಕರ್ತಲ್ಯಾತ್ ಆನಿ ದಾಂತ್ ಖಿರ್ಲೆತಲ್ಯಾತ್. ಚಾರ್‌ಯೀ ಕುಶಿಂಚೊ ಲೋಕ್ ಯೆತಲೊ ಆನಿ ದೆವಾಚ್ಯಾ ರಾಜ್ಯಾಂತ್ ಜೆವ್ಣಾಕ್ ಬಸ್ತಲೊ. ಆನಿ ಆತಾಂ ಜಿಂ ಕೊಣ್ ನಿಮಾಣೆಂ ಆಸಾತ್ ತಿಂ ಪಯ್ಲಿಂ ಜಾತಲಿಂ, ಆನಿ ಜಿಂ ಕೊಣ್ ಪಯ್ಲಿಂ ಆಸಾತ್ ತಿಂ ನಿಮಾಣೆಂ ಜಾತಲಿಂ.”

ದೆವಾಚೆಂ ಉತರ್ ಹೆಂ

# ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ವಿಸಾವೊ ಆಯ್ತಾರ್ 25, ಆಗೊಸ್ಟ್ 2019

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/ ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್./ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್ ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತೀನ್ ಜಿಯೆವ್ನ್/ ತಿಂ ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರೆಚ್ಚಿ ದಿಶೆನ್/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತೆನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ವ್ ಸವಯಾಂ ಥಾವ್ನ್/ ಸಂಸಾರಾಚ್ಯಾ ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚೆಮ್ಕುನ್,/ ಜಿವಿತಾಂತ್ ಜಯ್ತ್ ಆಪ್ಣಾಂವ್ಕ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/ ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್/ ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ ಆಶಿರ್ವಾದಾಂನಿ ಭರ್./ ಆಮೆನ್./